



छत्रपति शाहू जी महाराज विश्वविद्यालय, कानपुर
CHHATRAPATI SHAHU JI MAHARAJ UNIVERSITY, KANPUR

KALYANPUR, KANPUR-208024
कल्याणपुर, कानपुर-208024

पत्रांक-सी.एस.जे.एम.वि.वि./Acad./2101/2021

दिनांक: 16/07/2021

सेवा में,

समस्त प्रचार्य/प्रचार्या
समस्त सम्बद्ध महाविद्यालय,
छत्रपति शाहू जी महाराज विश्वविद्यालय,
कानपुर

विषय: राष्ट्रीय शिक्षा नीति-2020 के अंतर्गत सम्बद्ध महाविद्यालयों के लिए सेमेस्टर आधारित शैक्षिक सत्र हेतु कार्यान्वयन प्रक्रिया।

महोदय/महोदया,

छत्रपति शाहू जी महाराज विश्वविद्यालय में उच्च शिक्षा विभाग उत्तर प्रदेश सरकार के निर्देशानुसार स्नातक पाठ्यक्रमों में सेमेस्टर प्रणाली को सत्र 2021-2022 से लागू किया जाएगा ताकि शिक्षण प्रशिक्षण प्रक्रिया में तेजी लाई जा सके और ज्ञानवर्धन में प्रगतिशीलता सुनिश्चित की जा सके। शासन द्वारा प्रस्तावित समान न्यूनतम पाठ्यक्रम विश्वविद्यालय की अध्ययन समितियों द्वारा अनुमोदित किया गया है एवं विश्वविद्यालय में निर्धारित वैधानिक प्रक्रिया के माध्यम से अपनाया जा रहा है।

राष्ट्रीय शिक्षा नीति-2020 को शैक्षिक सत्र 2021-2022 से लागू करने हेतु विश्वविद्यालय में कार्यान्वयन प्रक्रिया निम्नलिखित होगी:

परिभाषण

• पाठ्यक्रम /कार्यक्रम (Programme):

एक वर्ष का सर्टिफिकेट, दो वर्ष का डिप्लोमा, तीन वर्ष की स्नातक डिग्री, चार वर्ष की स्नातक (शोध सहित) डिग्री, पाँच वर्ष की स्नातकोत्तर डिग्री तथा शोध उपाधि यथा-बी0ए0, बी0एस0सी0, बी0कॉम, बी0एड0, बी0बी0ए0, बी0एल0ई0, एम0ए0, एम0एस0सी0, एम0कॉम0, एल0एल0बी0, पी0एच0डी0 इत्यादि।

• संकाय

1. संकाय विषयों का समूह है यथा कला संकाय, विज्ञान संकाय, वाणिज्य संकाय इत्यादि।
2. छात्रों को बहुविषयकता उपलब्ध कराने के लिये संकायों में विषयों के वर्गीकरण एवं विषय कोडिंग की व्यवस्था शासनादेश संख्या 1267/सत्तर-3-2021-16 (26)/2011 दिनांक: 15-06-2021 के अनुसार होगी। भाषा संकाय एवं ग्रामीण अध्ययन संकाय को बहुविषयकता के लिये अलग संकाय माना जायेगा किन्तु उन्हें डिग्री कला संकाय (B.A) की मिलेगी।

• विषय(Subject)- यथा

1. संस्कृत, हिन्दी, जन्तु विज्ञान, इतिहास आदि।
2. एक विषय एक ही संकाय में सूचीबद्ध होगा।

• कोर्स/पेपर/प्रश्नपत्र (Course/Paper) :

1. एक विषय के विभिन्न थ्योर/प्रेक्टिकल के पेपर को कोर्स/पेपर/प्रश्नपत्र कहा जायेगा।
2. थ्योरी और प्रैक्टिकल के पेपर्स/प्रश्नपत्रों का कोड अलग-अलग होगा।

पाठ्यक्रमों का चयन और प्रवेश प्रक्रिया

- उम्मीदवार विश्वविद्यालय परिसर या संबद्ध कॉलेज में चल रहे किसी भी कार्यक्रम में प्रवेश के लिए विश्वविद्यालय की वेबसाइट पर उपलब्ध प्रवेश पोर्टल पर पंजीकरण करेंगे।
- आवेदन जमा करने की अंतिम तिथि के बाद आवेदकों की सूची कॉलेज लॉगिन पर प्रदान की जाएगी।
- विभाग/महाविद्यालय शैक्षिक दस्तावेजों के सत्यापन के बाद प्रवेश प्रक्रिया पूरी करेंगे।

RCC

Shshanti

